

महाराष्ट्र सुजल व निर्मल अभियान-२०१०

माथेरान नगरपरिषदेच्या पाणी पुरवठा योजनेच्या
एक्सप्रेस फिडर बसविण्याच्या कामास प्रशासकीय
मान्यता देण्याबाबत....

महाराष्ट्र शासन

पाणी पुरवठा व स्वच्छता विभाग

शासन निर्णय क्र. सुनिअ-२००९/प्र. क्र.०९/पापु२२

मंत्रालय, मुंबई ४०० ०३२

दिनांक:- १७ फेब्रुवारी, २००९.

- वाचा:-** १. शा. नि.पाणी पुरवठा व स्वच्छता विभाग, क्र. नापापु १०००/प्र.क्र.४१०/पापु२२, दि.१५ जुलै, २०००
२. शा.नि.पाणी पुरवठा व स्वच्छता विभाग, क्र. नापापु२००८/प्र.क्र.१/पापु२२, दि.२२, ऑक्टोबर, २००८
३. शा.नि.पाणी पुरवठा व स्वच्छता विभाग, क्र. नापापु२००८/प्र.क्र.१९८/पापु२२, दि. २३ डिसेंबर, २००८
४. सदस्य सचिव, महाराष्ट्र जीवन प्राधिकरण यांचे पत्र क्र.मजीप्रा/सस/तांशा-१/दि.११ डिसेंबर, २००८.
४. मुख्याधिकारी, माथेरान, नगर परिषद यांचे पत्र क्र.एम.एल./१६४८/२००८-०९, दि.४ फेब्रुवारी.२००९
५. नगराध्यक्ष, माथेरान नगर परिषद यांचे पत्र क्र.१६२७/०८-०९, दिनांक ०२ फेब्रुवारी, २००९.

प्रस्तावना :

१. महाराष्ट्र राज्याच्या स्थापनेचे ५० वर्ष सन २०१० मध्ये पूर्ण होत आहे. त्या निमित्ताने राज्याच्या स्थापनेच्या सुवर्णजयंती वर्ष सन २०१०-११ पर्यंत नागरी पाणीपुरवठा, मलनिःसारण, शौचालय बांधकाम व घनकचरा व्यवस्थापना संदर्भात प्रयाप्त, गुणवत्तापूर्ण सेवा, किफायतशीर सेवाशुल्कामध्ये उपलब्ध करून देणे व विविध तांत्रिक, आर्थिक व व्यवस्थापकीय सुधारणा करण्याचे उद्दिष्ट निर्धारित करून ते राज्याच्या स्थापनेच्या सुवर्णजयंती वर्ष २०१०-११ पर्यंत साध्य करण्यासाठी महाराष्ट्र राज्य सुवर्णजयंती वर्ष २०१० राबविण्याचा निर्णय संदर्भाकित दिनांक २२ ऑक्टोबर, २००८ च्या शासन निर्णयान्वये घेतलेला आहे.

२. नागरी पाणीपुरवठा, मलनिःसारण, स्वच्छता व घनकचरा व्यवस्थापना संदर्भात प्रयाप्त, गुणवत्तापूर्ण सेवा किफायतशीर सेवाशुल्कामध्ये उपलब्ध करून देणे तसेच दिनांक २२ ऑक्टोबर, २००८ शासन निर्णयातील परिशिष्ट-१ मध्ये विहित केलेल्या विविध तांत्रिक, आर्थिक व व्यवस्थापकीय सुधारणा करणा-या नागरी संस्थांच्या पाणीपुरवठा व मलनिःसारण योजनासाठी वाढीव अनुदान उपलब्ध करून देण्याचा निर्णय घेण्यात आला आहे. त्यानुसार संदर्भाकित शासन निर्णय दि.१५ जुलै, २००० अन्वये नागरी पाणी पुरवठा व मलनिःसारण योजनासाठी विहित केलेल्या वित्तीय आकृतीबंधात संदर्भाकित दि.२२ ऑक्टोबर, २००८ च्या शासन निर्णयान्वये सुधारणा करण्यात आली आहे. सदर वाढीव अनुदान अनुज्ञेय होण्यासाठी नागरी संस्थांना महाराष्ट्र सुजल व निर्मल अभियान २०१० मध्ये भाग घेणे, दि. २२.१०.२००८ च्या शासन निर्णयातील परिशिष्ट-१ मधील विहित सुधारणात्मक उपाययोजना स्विकारणे व त्या पूर्ण करणे तसेच वाढीव अनुदान प्राप्त करण्यासाठी सर्वसाधारण सभेचा ठराव करून राज्य शासनाशी करार करावयाचा आहे.

३. त्यानुसार सदस्य सचिव, महाराष्ट्र जीवन प्राधिकरण यांनी माथेरान पाणी पुरवठा योजनेचा प्रस्ताव संदर्भित क्र.४ च्या पत्रान्वये शासनास सादर केला आहे. तसेच महाराष्ट्र सुजल व निर्मल अभियान २०१० मध्ये भाग घेणे,

दिनांक २२.१०.२००८ च्या शासन निर्णयातील परिशिष्ट-१ मधील विहित सुधारणात्मक उपाययोजना स्विकारणे, व त्या पूर्ण करणे तसेच वाढीव अनुदान प्राप्त करण्यासाठी माथेरान नगर परिषदेने ठराव करून परिशिष्ट-१ मधील सुधारणांच्या सद्यस्थितीसह शासनासोबत करार केलेला आहे.

महाराष्ट्र सुजल व निर्मल अभियान २०१० दि.२२ ऑक्टोबर, २००८ च्या शासन निर्णयान्वये स्थापन केलेल्या राज्यस्तरीय सनियंत्रण व समन्वय समितीने माथेरान नगरपरिषदेच्या उपरोक्त प्रस्तावास मंजूरी दिलेली आहे.

उपरोक्त बाबीचा विचार करून महाराष्ट्र सुजल व निर्मल अभियान २०१० अभियानांतर्गत माथेरान नगरपरिषदेच्या पाणी पुरवठा योजनेच्या एक्सप्रेस फिडरच्या कामास प्रशासकीय मंजूरी देण्याची बाब शासनाच्या विचाराधीन होती.

शासन निर्णय :

महाराष्ट्र सुजल व निर्मल अभियान २०१० अभियानांतर्गत माथेरान नगरपरिषदेच्या पाणी पुरवठा योजनेच्या रु.७५,७८,६९१/- ढोबळ किंमतीच्या योजनेस प्रशासकीय मान्यता देण्यात येत आहे. माथेरान शहरासाठी मंजूर केलेली उपांगे व त्यांचे किंमतीचे विवरण खालील प्रमाणे आहे.

अ.क्र	कामाचे स्वरूप	एकूण किंमत
१.	माथेरान पाणी पुरवठा योजनेसाठी एक्सप्रेस फिडर	रु.६४,४९,९५०/-
	१७.५ % ई.टी.पी. चार्जस	रु.११,२८,७४१/-
	एकूण	रु.७५,७८,६९१/-

२. माथेरान शहर पाणी पुरवठा योजनेचा वित्तीय आकृतीबंध खालील प्रमाणे आहे.

क्र.	नागरी संस्थेचे नाव वर्ग	योजनेची किंमत	अनुज्ञेय अनुदान (९०%)	नागरी संस्थेचा सहभाग (म.जी.प्रा ने भरावयाचे) (१०%)
१	माथेरान नगर परिषद क- वर्ग	रु.७५,७८,६९१/-	रु.६८,२०,६८२/-	रु.७,५७,८०९/-

३. माथेरान, नगरपरिषदेच्या पाणी पुरवठा योजनेस खालील अटीच्या अधीन राहून प्रशासकीय मंजूरी देण्यात येत आहे.

- महाराष्ट्र सुजल व निर्मल अभियान २०१० च्या" शासन निर्णयासोबत जोडलेल्या परिशिष्ट-१ मधील चारही विषयांशी संबंधित असलेल्या सुधारणा विहित मुदतीत पूर्ण करणे माथेरान नगरपरिषदेस बंधनकारक राहील. या सुधारणा करण्याबाबत नगरपरिषदेने केलेली सुरुवात आणि सुधारणांचे टप्पानिहाय साध्य यांचा आढावा घेऊनच या पाणी पुरवठा योजनेस अनुज्ञेय अनुदान देण्यात येईल.

२. **माथेरान नगरपरिषदेने** पाणी पुरवठा योजनेसाठी अनुदान प्राप्त करुनही विहित सुधारणांची प्रक्रिया सुरु केली नाही किंवा विहित वेळी सुधारणा पूर्ण केल्या नाही तर माथेरान, नगरपरिषदेच्या योजनेची मंजूरी रद्द करण्यात येईल. तसेच वितरीत केलेले अनुदान वसुल करण्यात येईल. त्याचबरोबर भविष्यात **माथेरान नगरपरिषदेच्या** पाणी पुरवठा किंवा मलनिःसारण प्रकल्प मंजूरीचा विचार करण्यात येणार नाही.
 ३. **माथेरान नगरपरिषदेने** योजनेसाठी सुधारित वित्तीय आकृतीबंधानुसार त्यांच्या आर्थिक सहभागापोटी उभारलेला निधी विचारात घेऊन त्या प्रमाणात राज्य शासनाद्वारे अनुदानाचे वितरण करण्यात येईल.
 ४. दि.२२ ऑक्टोबर, २००८ च्या शासन निर्णयातील परिशिष्ट-१ मधील विहित सुधारणात्मक कार्यवाहीसाठी निश्चित केलेले उद्दिष्ट व त्याची कालमर्यादा लक्षात घेऊन **माथेरान नगरपरिषदेने** कृती आराखडा तयार करावा.
 ५. **माथेरान नगरपरिषदेने** परिशिष्ट-१ मधील सुधारणाबाबत निश्चित उद्दिष्टांची केलेली पूर्तता तपासूनच शासनाकडून या योजनेसाठी अनुदानाचा पुढील हप्ता वितरीत करण्यात येईल. अपेक्षित सुधारणा **माथेरान नगरपरिषदेने** केल्या नसल्यास अनुदानाचा हप्ता वितरीत करण्यात येणार नाही.
 ६. महाराष्ट्र सुजल व निर्मल अभियान २०१० अंतर्गत मंजूर होणा-या पाणी पुरवठा व मलनिःसारण योजनेवरील खर्चाचे उपयोगिता प्रमाणपत्र तसेच लेखापरीक्षण **माथेरान नगरपरिषदे** मार्फत सादर करणे **महाराष्ट्र जीवन प्राधिकरणास अनिवार्य** राहील.
 ७. महाराष्ट्र सुजल व निर्मल अभियान २०१० अंतर्गत प्रकल्प मंजूर करुन वाढीव अनुदान मान्य करण्यासाठी स्थापन राज्यस्तरीय संनियंत्रण व समन्वय समितीचे निर्णय **माथेरान नगरपरिषदेस अनिवार्य** राहतील.
 ८. महाराष्ट्र सुजल व निर्मल अभियान २०१० च्या शासन निर्णय दि.२२.१०.२००८ च्या परिशिष्ट-१ मधील नागरी पाणीपुरवठा, मलनिःसारण, स्वच्छता व घनकचरा व्यवस्थापना संदर्भात विविध तांत्रिक, आर्थिक व व्यवस्थापकीय सुधारणा तसेच शासन निर्णयातील तरतुदी **माथेरान नगरपरिषदेस** अनिवार्य राहतील. शासनाबरोबर करावयाच्या करारासह जोडावयाच्या उपरोक्त परिशिष्ट-१ मधील वेळोवेळी केलेल्या सुधारणांची सद्यस्थिती **माथेरान नगरपरिषदेने** त्वरीत शासनास उपलब्ध करुन द्यावी.
 ९. योजना स्वयंसंतुलित होण्याकरिता महाराष्ट्र जीवन प्राधिकरणाने/माथेरान नगरपरिषदेने पाणीपट्टीत आवश्यक ती वाढ वेळोवेळी केली पाहिजे. तसेच या योजनेवर होणारा देखभाल व दुरुस्तीचा खर्च व मिळणारे उत्पन्न यांचा हिशोब महाराष्ट्र जीवन प्राधिकरणाने/नगरपालिकेने स्वतंत्रपणे ठेवावा.
 १०. नगरपालिकेने संधाव्य खर्च, संधाव्य उत्पन्नापेक्षा कमी होईल याबाबत आर्थिक नियोजन करुन कराच्या वसुलीच्या प्रमाणात वाढ करण्याचा प्रयत्न करावा.
 ११. नगरपालिकेने या योजनेसाठी त्याचा आर्थिक सहभाग भरण्यासाठी व योजनेच्या देखभाल व दुरुस्तीसाठी पुरेसा निधी उत्पन्न व्हावा म्हणून उत्पन्न वाढविण्याचा प्रयत्न करावा.
 १३. ही योजना पूर्ण झाल्यानंतर ती राबविण्यासाठी राज्य शासनाकडून कोणतेही आर्थिक सहाय्य मिळणार नाही.
 १४. सदर योजनेचा महाराष्ट्र जीवन प्राधिकरणाच्या सन २००८-०९ च्या वार्षिक कृती आराखडा व मासिक प्रगती अहवालात समावेश करुन हा मासिक प्रगती अहवाल शासनास पाठवावा.
४. ही योजना महाराष्ट्र जीवन प्राधिकरणामार्फत राबविण्यात येईल.
५. माथेरान, नगरपरिषद ता.कर्जत, जि.रायगड, पाणीपुरवठा योजनेचा खर्च मागणी क्रमांक वाय २, २२१५, पाणी पुरवठा व स्वच्छता विभाग, १९१, स्थानिक संस्था, नगरपालिका इत्यादींना सहाय्य-राज्य योजना (०२) (०२) नगरपालिकांच्या (स्थानिक संस्था) पाणी पुरवठा व जलनिःसारण योजनांसाठी सहाय्यक अनुदान, (२२१५ १६४७) ३१, सहाय्यक अनुदान, (वेतनेतर), या लेखाशिर्षाखाली खर्ची घालावा व त्या खालील मंजूर तरतुदीतून भागवावा.

६. एक्सप्रेस फिडरच्या कामासाठी मंजूर अनुदानातुन महाराष्ट्र जीवन प्राधिकरणाने माथेरान, पाणी पुरवठा योजनेच्या एक्सप्रेस फिडरचे काम पूर्ण करावे.

७. सदर शासन निर्णय हा महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००९०२१८१६२५५०००१ असा आहे.

महाराष्ट्राचे राज्यपाल यांच्या आदेशानुसार व नावाने,



(ल.गो. ढोके)

अवर सचिव, महाराष्ट्र शासन

प्रति,

१. मा.मंत्री, पाणी पुरवठा व स्वच्छता विभाग यांचे खाजगी सचिव.
२. मा.राज्यमंत्री, पाणी पुरवठा व स्वच्छता विभाग यांचे खाजगी सचिव.
३. प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
४. सचिव, नगर विकास विभाग (२) यांचे स्वीय सहाय्यक, मंत्रालय, मुंबई.
५. सदस्य सचिव, महाराष्ट्र जीवन प्राधिकरण, मुंबई
६. महालेखापाल-१ मुंबई
७. महालेखापाल-२ नागपूर
८. संचालक, भुजल सर्वेक्षण व विकास यंत्रणा, पुणे.
९. उप संचालक, भुजल सर्वेक्षण व विकास यंत्रणा, कोकण.
१०. विभागीय आयुक्त, महसूली विभाग, कोकण.
११. जिल्हाधिकारी, रायगड.
१२. अध्यक्ष, माथेरान नगरपरिषद, माथेरान.
१३. संचालक, नगरपालिका प्रशासन संचालनालय, मुंबई
१४. संचालक, लेखाकोषागार, मुंबई.
१५. मुख्य अभियंता, महाराष्ट्र जीवन प्राधिकरण, ठाणे.
१६. अधीक्षक अभियंता, महाराष्ट्र जीवन प्राधिकरण मंडळ, ठाणे.
१७. कार्यकारी अभियंता, महाराष्ट्र जीवन प्राधिकरण विभाग, पनवेल.
१८. मुख्याधिकारी, माथेरान नगरपरिषद, माथेरान.
१९. जिल्हा कोषागार अधिकारी, रायगड.
२०. जिल्हा नियोजन अधिकारी, जिल्हाधिकारी कार्यालय, रायगड.
२१. जिल्हा प्रकल्प अधिकारी, नगरपालिका प्रशासन, जिल्हाधिकारी कार्यालय, रायगड.
२२. वित्त विभाग/नियोजन विभाग, मंत्रालय, मुंबई.
२३. सर्व सह सचिव/उप सचिव/अवर सचिव/कक्ष अधिकारी, पा.पु.व स्व.विभाग, मंत्रालय, मुंबई.
२४. निवडनस्ती पापु-२२